

# مورن اوپچا گات طارق عالم



ہلال  
پبلشرز

# مورن اوجا گات

هائيڪا ۽ ته سٽا

طارق عالم

مهاڳ:

نصير مرزا

ٽائيٽل

عظميٰ کاظمي



اڙپيم:

سائين، نثار احمد نوراني

۽

سائين سرجن اديب الحسن رضوي کي

(جن جي شفقتن ۽ محبتن سبب اڄ نه فقط جيئرو آهيان. بلڪ هڪ پُٽ  
جو پيءُ به آهيان، ۽ هن ڪتاب جو سرجيندر به.)



بھريون چابو: فيبروري 1990  
ڪاٻي رائيت هالار پبلشرس  
سڀ حق واسطا محفوظ



سنڌي ادبي بورڊ آفسيٽ پرنٽنگ پريس ڄامشورو سنڌ.



MORAN UCHA GATT  
(Head and Shoulders above the Rest)  
A Poetry in Sindhi  
by  
TARIQ ALAM

Halar Publishers  
474 Saddar, Hyderabad Sindh,  
Pakistan.

Rs: 35



● نصير مرزا

## پڪيءَ ڏٺو پڙڪو

دروازو ٽوڙڻ جي ڪابه ضرورت ڪانهي. ڪنجي جي ذريعي نهايت سولائي سان،  
ان کي کولي سگهجي ٿو.  
[دروازي تي لکيل ڪتبوا]

ڄاڻان ٿو. هائيڪو ڪڏهن مون لکيو ڪونه آهي. ان ڪري سپاويڪ، ان بابت ڪا  
اسٽيٽمنٽ جاري ڪرڻ جو ڪو آڌيڪار به مون کي نه هجڻ گهرجي. تريجڊي هتي هي  
به آهي ته، جن شاعرن هائيڪي جي فني گهرجن بابت اوک ڊوڪ سنڌي ادب ۾  
انٽروڊيوس ڪئي آهي، ماڻ ماڻ مقرر ڪيا آهن. پڇان ٿو، انهن پاڻ بذات خود ڪيترو  
هائيڪي جي انهن فني گهرجن جي پورٽا ڪئي آهي؟ ڄاڻڻ گهرجي ته، مون ناچيز کي  
اهڙا سوال اڀارڻ نه گهرجن. ڇو پيو اڀاريان: والله عالم با الصواب!

هائيڪو شاعري جي پورٽ بل جاپاني گهاڙيٽو ۽ سنڌ وارن شاعرن لاءِ وڌائڻ مليل  
نئون تحفو آهي (..... خاموش رهو، جنهن وقت تحفو کوليو وڃي). هن صنف جو سٺا،  
ڏسو ته، ٽن ستن جي فريم ۾ فٽ، تاثر سان ٽمٽار: جهڙو مختصر نظم. مواد جي لحاظ  
کان منجهس سوچ جو ساگر به سمائل ۽ ٻيڙا جو ريگستان به. ٽن ستن جي ٽرينگل ۾  
پهرين ۽ ٽين سٽ هم ڳافيا هجڻ واري شرط جي پابندي (جاپان جي جديد هائيڪو  
نگارن وٽ به هاڻ ضروري ناهي رهي). وزن لاءِ اسان وٽ سترهن ماترائون (5.4.5) جو  
چڪر وروڻ ٻڌايو ويو آهي ۽ ڄاڻڻ گهرجي ته، جاپاني قاندي مطابق انهن ماترائون کي  
"سليبل" ۽ تنوير عباسي صاحب ان جو ترجمون اچار ڪيو آهي. سنڌ ۾ ان فارميٽ تي  
ٿيڙو، ته سٺا، عڪس، تصويرون ۽ هائيڪا لکجڻ ۾ اچن ٿا. اباڻي گهرجن مطابق،  
هائيڪو نرم، ڪومل ۽ ڏيمون لهجو، نفيس احساس، عڪس، منظر ۽ تاثر جي ڊيماند  
ڪندو آهي. ۽ سهڻو سٺو تاثر هائيڪي لاءِ ائين، ضروري ڄاڻايو ويو آهي: جنين

## مورن اوچا گات/ ۵

پُسي، لاءِ منو ٻاڻي، يا انگور جي داڻي لاءِ رسيلي رُس. ( مني ٻاڻي، بنان وُل پُسي ڪيا؟ رس بنان وُل انگور ڪيا؟ ۽ تاثر بنان وُل هائيڪو ڪيا؟) اڄوڪو جاپان، هائيڪو جي فڪس وزن ۽ اصل کان مقرر ڪيل مواد جي سلسلي ۾ رجب ڪونه رهيو آهي (۽ جديد جاپاني هائيڪو نگار ”سوڄو“ چيو آهي ته: ”هائيڪي ۾ منهنجو اصول آهي ته، ڪنهن به اصول جي پابندي لازمي ڪانهي) بحرال هائيڪي لاءِ جاشي لازمي آهي، اها آهي سندس هيٺ ۽ اختصار. ۽ ان کي چيهو رسائن جي ڪنهن کي به پرميشن ڪانهي. دُٺو وڃي ته هائيڪو جو بنيادي گُن آهي ئي اهو اختصار. ۽ جنهن اُن سان ڪا هٿ - چراند ڪرڻ جي ڪوشش ڪئي ته، قيامت جي ڏينهن، جاپان جو مرحوم بادشاهه ”هيرو هيتو“ ان سان جيڪا ويڙه ڪندو، ڪنهن کان به گجهي ڪونه رهندي.

جاپانين جتي، پنهنجي زناني مرداني عضوي، قد، اکين وانگر نه فقط (هائيڪي سميت) پنهنجي مني فيڪچرس کي مختصر بنائي ڇڏيو آهي اتي انهن دنيا جي نقشي ۾ ٽڙيل پڪڙيل ڪروڙها، اربها ماڻهن جي انبوهه کي به اليڪٽرونڪس جي ٻانڊن ۾ جڳڙي، چيچ جي ننهن جيتري (سيلڪان چپ) ۾ فٽ ڪري ڇڏيو آهي. ڪارون، بسون، واچون، ريفريجريٽر، ٽريڪٽر ڪمپيوٽر ..... ۽ ڪهڙي اهڙي شي آهي، جنهن کي هن جي تخيل جي طاقت پورٽ بل بنائڻ ۾ ڪا ڪٽر ڇڏي هجي. شاعريءَ جي صنفن ۾ به، هائيڪو جاپانين جي انهيءَ ئي، مختصر پسنديءَ واري مزاج کي رپريزنٽ ڪري ٿو.

اختصار پسندي جاپانين جي قومي مزاج جو ته، حصو آهي ئي. نيچر به انهن سان ڪا گهٽ ڪان ڪئي آهي، ائين چئجي ته فطرت انهن کي جن مستقل خوش گوار دلربا، دلپذير ۽ دلغريب موسمر جو پڙويج ڏيئي ڇڏيو آهي. (۽ عزيزو! هنن وٽ هر موسمر جن گل جي موسمر آهي. ان حد توڻي جو، هن چن رُت ۾ به هنن وٽ پنن جو رنگ گلال ٿيو وڃي ۽ باغن ۾ پڪڙيل انهن پنن جي لالڻ کي ڏسڻ لاءِ پري پري کان ماڻهو اچي اها ڏسندا ۽ گد گد ٿيندا آهن.) ۽ هائيڪو نگار ان منظر ۾ ويهي هائيڪا لکندا آهن.

تاريخ جي ليڄر ۾ هائيڪو جي ڄمار چار سؤ سال رجسٽر ڪرائي ويئي آهي. هر صدي هر رنگ هر دؤر ۾، هائيڪو نگارن هن صنف کي آب حيات ٻياري، ننون جنم ۽ ننون جوپن پئي اڀري ڪيو آهي. ”باشو“ کان ”بوسن“، ”شڪي“ کان ”ڪاڪيو“ تائين، شاعرن اهڙا اهڙا ته هائيڪا لکيا آهن جو، پڙهيو خوشي ۽ حيرت مان ساهه مُٻ ۾ هليو اچي. مٿي جي مٿان تاڻ جو وڃي، رنگ رنگيلي امبريلا ۽ اکين اڳيان پڪڙجو وڃن رنگ ني رنگ. ويهين صديءَ جي وچ ڌاري جاپاني هائيڪي جي ان گل رنگ ڪائنات سان، جرمني، فرانسيسي، پُرت گالي، اطالوي ۽ هسپانوي ٻولين به شير



## مورن اوچا گھاٽ/۶

مھري. ھائيڪا لکڻ جا ڪامياب تجربا ڪيا آهن (۽ سڄي دنيا ۾ جنھن جي به ھو شاعر ھائيڪو کان متاثر ٿئي ٿو جيان به ان جو مظهر اھو سمجھيو وڃي ٿو ته، اھو ھائيڪي جي عظيم شاعر ”ھاشو“ کان ئي متاثر آھي. ۽ اي ھائيڪو جا ديوتا ”ھاشو توني“ سلام)

جھاني کان پوءِ نمبر ٽو انگريزي اھا ٻولي آھي جنھن ھائيڪو جي ھنٺ. سونھن ۽ اختصار سان پوري پوري وفا ڪئي آھي. ھائيڪا، اردو، جي استاد شاعرن به لکيا آهن (۽ لاهول ولا قوت) انگريزي، جي ھائيڪي نگار ”ھيڪيٽ“ جو خيال آھي ته، ھائيڪو ھر زبان ۾ لکي سگھجي ٿو.

Sorry مسٽر ھيڪيٽ! اردو ٻولي ۾ ھائيڪو جو ادراڪ ممڪن ئي ڪونهي. ھا، سنڌي ٻوليءَ ۾ ھائيڪو پنھنجي حسن، اختصار، منظر ۽ تاثر سميت، لکيو به ويو آھي ۽ لکي به سگھجي ٿو. تنوير عباسي نارائڻ شيار - زنده باد.

اردو معنيٰ چرب زباني، معنيٰ رڳو لپاڙ، رڳو وڌاءُ، ..... ۽ آئي ايم سوري ٿو ٿئي. ان ۾ ھائيڪو وارو اختصار اچي ئي نٿو سگھي. ۱۹۸۳ع کان، پاڪستان ۾ موجود، جھاني صفارت خاني ۾ ھر سال ھائيڪي جي اردو مشاعري جي، جيڪا روايت ھلندڙ آھي ان ۾ ھيل تائين پڙھيل ھائيڪن کي، مان اردو جا پورنگ ۽ پڪواس تجربا سڏيان پيو. مثال طور ۱۹۸۳ع ڌاري منعقد ٿيل مشاعري ۾ ھڪ ساڳئي جھاني ھائيڪي کي اردو جي مختلف چوٽيءَ جي شاعرن کي الٽو ڪري پڙھڻ، مشاعري جو لازمي شرط ھو. خوش قسمتيءَ سان ھن ساڳي جھاني ھائيڪي کي، سنڌي ٻوليءَ جي ٻين چوٽيءَ جي شاعرن به ترجمون ڪيو آھي. سنڌي اردو، ۾ ٿيل پنھنجي ترجمي کي ملاحظہ فرمايو ۽ پنھنجي فيصلو جو اعلان ڪريو.

تلاپ اک ڪھن  
جس مين اک مينڍڪ ني چلانگ لگادي ھني  
ماڻي ٻول آنا.  
(ترجمو: محشر بدایوني)

سواريل تلا،  
ڏيڏر ڏنو ٿيو  
ماڻي، جو چيڪو  
(ترجمو: شيخ اياز)

## مورن اوچا گات/۷

اڪ تالاب اور سناتا  
اهني ترنگ مين ميندڪ ني اڪ جست لگاني  
باني خوف سي جيخ انا  
(ترجمو: سرشار صديقي)

جھونو تلا  
جنهن ۾ ڏيڏر ڏنو ٿيو  
پاڻي، جو آواز.  
(ترجمو: تنوير عباسي)

هي ته، صرف مثال طور هڪ هائڪي جي چھري جا لينگھا مون اوهان کي  
ڏيکاريو. ٻيا انيڪ مثال ته، پويان روئندڙ مھاندين، ۽ سڏڪندڙ چين سان قطار ۾ بيٺا  
آهن. اوهان ڏٺو نه ..... اردوءَ جي شاعرن جھاني هائڪي جي نرم معصوم ۽ ڪومل  
مڪ کي رڙ وانگر چڪي، ڦوڪي، ڪينن نه ڦٽ بال جيڏو گول گول بنائي ڇڏيو  
آهي. (۽ هائڪو ڪهڙي به ٻولي ۾ لکيو وڃي، مسٽر هيڪيٽ! سٺي هائڪي جي  
ڊفينيشن ئي اها آهي ته اهو پنهنجي تاثر ۾ هائڪو ئي لکي - نه ڪ داستان امير  
همزه) جيئن ڊائيمند هر پاسي کان ڊائيمند ئي لڳندو آهي. هائڪي کي به هر پاسي  
کان هائڪو ئي هجڻ گرجي. مربوط. يونيڪ ۽ مختصر.  
گاش! جھاني صفارت خاني جي ثقافتي مرڪز - وارن جي ڪن ۾ ڪو اها پُٺڪ  
وڃي وڃي ٿي، جيئن هائڪو، سنڌي ٻوليءَ ۾ پنهنجي پوري فني گهرج مطابق نه  
فقط لکجي پيو پر، ڇپجي به رهيو آهي.  
وبل ڪم - طارق عالم!  
وبل ڪم.

برھ ڦٽي، جو  
پٺاڻي، جي آڳر ۾  
ڪپوتر ڳٽڪيو.

سنڌ جو ليکڪ طارق عالم: ادب جي اسڪرين تي هميشه چرڪائيندڙ پوڙ سان  
داخل ٿيندڙ شخص آهي. "رات سانت ۽ سوچون" جي ڪهاڻي - ڪائنات مان نڪري،  
ناول "رهجي ويل منظر" مان نڪرڻ کان پوءِ، هن جيڪو روت اختيار ڪيو آهي. ان



## مورن اوچا گات/ ۸

تي هلندي، هائيڪي جي اسٽاپ وٽ پهچي هُن کي بريس هٿو پيو آهي. هونئن بنيادي طور تي طارق، ناول، ڪهاڻي ۽ ناٽڪ جو ئي ماڻهو آهي. اِن ڪري نثر ۾ Complete ڳالهه ڪرڻ، خوبصورت تشبيهن استعمال ۽ اهڃاڻن ۾ پنهنجي اندر جي امير ٻيلا جا رنگ ڏيکارڻ جي پريڪٽس، هُن وٽ اڳ ئي آهي. هُن کي صرف انهن تنهي صنفن جي لغت تان چڙهي، هائيڪي جي بُرج تي بيهي، پنهنجي هائيڪو نگار هجڻ جو بگل وڃائڻو پيو آهي.

پَر پَر

پَر پَر

هي هائيڪا: اڃانگ طارق جي هٿ - ريڪائن جي ٿارين تان جهرڪين وانگر پڙڪو ڏيئي ٻاهر آڪاس ڏانهن اُڏاڻا آهن. هنن هائيڪن جي تخليق جو تصور ڪندي مون کي ائين لڳي پيو، جڻ طارق انهن ۾ نئون جنم ورتو آهي. انهن هائيڪن مان اڪثر هائيڪا پڙهندي، مون پنهنجن اکين تي رنگين پٺين واري ٻاراڻي دوربين محسوس ڪئي آهي. جي ها! اُهاڻي دوربين، جنهن کي لوڏڏ سان پَل پَل نوان منظر اسڪرين تي ايندا ۽ موهيندا آهن. جيڪي منظر طارق هنن هائيڪن ۾ لفظن جي پروجيڪٽر تي اسان کي ڏيکاريا آهن. آس پاس هلندي گهمندي ڏسندا اسين به روز آهيون پر، انهن جي پراسراريت ۽ حُسن ڏانهن ڌيان ويندو ئي ڪٿي آهي؟ طارق جن جن احساسن ۽ منظرن ۾ وٺي هليو آهي، اُهي سڀ ڪجهه عام هوندي به ڪيڏا نه خاص لڳن ٿا. مثال طور، سنڌ ۾ صبح اُڀرڻ جي منظر ۾ طارق کي ڪهڙا نه، انوکا انوکا هائيڪا نظر آيا آهن.

پڪي لنڊو لات

ٻارَ ڏني جو هُونگڙي،

اچي ويس مات.

دريءَ کان ٻاهر

هر هر ٻني چنهب سان

ٻر سوني ڪٻر.

مڪڻ چري ٻليٽ

ناشتي جي ميز تي

انڊا آمليت

مٿيون هائيڪو صبح جوئي سُهائو سمو اسان جي اکين اڳيان پيش ڪري ٿو. پر هن هائيڪي ۾ جڻ ڊرائينگ ڪري ”اسٽل لائيڊ“ جو ڀرپور تاثر ڏنو آهي. ناشتي جي ميز تي رکيل چُري، آمليت، اهي سڀ اڻ چرندڙ Objects آهن ۽ ڪنهن ڊرائينگ جي شاگرد جي نگاهه جا گهرجائو لڳن ٿا. طارق اُنهن ميز تي رکيل Objects مان لفظي ”اسٽل لائيڊ“ تيار ڪري ورتي آهي. هن هائيڪو جو تجسس ڀريو تاثر، ناشتي جي ميز سبب ٿي آهي. جنهن تي ڪنهن جي اچي، ناشتي ڪرڻ جو شديد انتظار پڪڙيل آهي، اچي ناشتي ڪرڻ جو انتظار، هن هائيڪي جي ڪيفيت کي ڏيکاري ٿو. هن هائيڪي ۾ طارق، ”باشو“ جي ان ڳالهه سان سهمت ٻيو نظر اچي ته اسان کي صفتون نه ڪنهن (چو ته اهي) احساسن کي ڏنڌلو ٿيو ڪري ڇڏين. نه ئي ڪو تشبيهه ۽ استعارن جي ڪا خاص ضرورت آهي. رڳو وٿون Objects هجن جيڪي پنهنجو ڪارج ادا ڪن.

[هائيڪو ۽ لينڊسڪيپ تصوير ۾ هڪ ڳالهه ساڳي آهي. اها آهي ته، ڪنهن وٽ Object کي پيش ڪرڻ - سواءِ ڪنهن تبصري جي - تنوير عباسي (ترورا) صفحو ۳۰]

جائڻ گهرجي ته ڪجهه مهينا اڳ طارق تي ذات جي جيڪا لهر چڙهي آئي هئي. جنهن جي تنهن مان، مون ڏٺو: هن ڏينهن رات، هائيڪن، جا موتي هيرا. نيلمر نيرا ميٽريا پني ۽ اُن حد تائين جو هالار (هٿ) سان راند کيڏندي، صبح جو آفيس وڃڻ جي تياري ڪندي، آفيس ڏانهن ويندي، آفيس جي دريءَ مان ٻاهر ڏسندي، شام جو واپس موٽندي، ۽ ڄام شوري جي هوائن ۾ جتي ڪٿي هن کي رڳو هائيڪا (۽ نه سٽا) پڪڙيل نظر آيا آهن. ان ڪرت ۾ هو ايترو ته، مڱن هو جو، پوءِ رات جي واک ۾ هن جي زال رضيه به، ساڻس ان ايڪٽوئي ۾ ڀاڱي ڀانيوار ٿي وئي هئي. ”ڪنوزواريوڪي“ (۱۹۰۵) پنهنجي ڪتاب جديد ۽ قديم شعر جي ڪليات ۾ جاپاني شاعريءَ تي تبصرو ڪندي مختلف ڄملا لکيا آهن. انهن مان هڪ سٽ: ”شعر اهو آهي جو مرد ۽ عورت جي رشتي کي وڌيڪ خوشگوار بنائي.“

[هالار جو جنم]

طارق ۽ ان جي ڪنوار جي، خوشگوار رشتي جو، ان کان وڌيڪ ٻيو ڪهڙو ثبوت پيش ڪري سگهجي ٿو. هالار جو، ڄمڻ وقت وزن ڇهه پائونڊ هو. هائيڪي جي، جاپاني جنم پٿري ۾ ان جو وزن سترهن ماترائون (۵۰۷۰۵) ڄاڻايل آهي. سترهن مترائن کي سترهن آوازي آهنگ ڪري به ليکيو ويندو آهي. طارق اُن پابنديءَ کي جهان جي جديد ۽ ناراض هائيڪو نگارن وانگر سربسلي، ضروري ڪري ڪونه کنيو آهي. (۽ صحيح



## مورن اوچا گات/ ۱۰

ڪيو آهي. ۱) ڇا جي ڪري جو جاپاني ٻوليءَ جو آواز (صوتي) آهنگ سنڌي ٻوليءَ جي آوازي آهنگ کان ٻنھ مختلف ۽ نرالو آهي. ان حد تائين جو، جاپاني شاعري جو وزن، سنڌي شاعري جي وزن ڇند ماترا يا Even عروض سان به ڪنھن طرح ميسج نٿو ڪري. هتي مزيدار حقيقت جو انڪشاف ٻيو ڪريان ته، اسڪول کان اڪثر ٻار حسابن جي ڪري ئي پڇندا آهن. حساب طارق لاءِ به مسئلو رهيا آهن. اسڪول جي زماني ۾ هو حسابن جي ڪري ڪلاس ميس ڪندو هو، ۽ هائيڪن جي بحر وزن جي ڏس ۾ به، ان کان Avoid ڪندي طارق: ”اوتسو“ جي - جي هن راءِ سان سهمت ٿو نظر اچي ته: ”رڌم پنھنجي تخليق پاڻ ٿو ڪري. ان کي اڳواٽ ترتيب نه ڏجي.“ ان سان گڏوگڏ طارق، ”ايشي“ جي هن نظريي سان به بلڪل متفق ٿو لڳي ته: ”مواد جي جديد ۽ جذبي جي گهرائي تي ئي، جديد هائيڪو جي پيڙهه رکڻ گهرجي.“

سره جي شام  
اُجري عورت ۽ ڪتو  
سمند ڪناري پامر.

دريءَ مان درشن  
لنڀ جي ڏنڌلي روشني  
عورت اڌ روشن

ڪارونپار ڪر  
اڇانگ چمڪيو وڃ ۾  
هڪڙو تنها گهر.

منھنجو ويساھ آهي ته هائيڪي کي انين ني ڪاغذ تي پنھنجو تيجُ ڏيکارڻ گهرجي. جنين مٿين هائيڪي ۾ وڃ چمڪي تي اونڌاهي ۾ گهريل گهر، اڇانگ اکين کي پنھنجو درشن ڏيکاريو آهي. يا جنين ڪنھن جي دل ۾ محبت پنھنجي جاءِ ٺاهيندي آهي، هائيڪي کي به، ڪاغذ تي انين ني پنھنجي جاءِ ٺاهڻ گهرجي. يا بقول طارق جي: ”ڪاغذ تي لکيل هائيڪو پڙهندڙ کي انين ڏيک ڏيئي ڄڻ، زرد نشو ٻيهر جي مٿان ڇڏي ويو هجي ڪوئي پنھنجا گلابي ڇپ.“

هائيڪي بابت اسٽيڊي ڪندي مون ڪئي پڙهيو هو ته: ”جاپانيءَ کان پوءِ انگريزي ٻولي ئي اهڙي آهي، جنھن هائيڪو جي اختصار سان ٺاهيو آهي.“ ان حد تائين جو

## مورن اوچا گات/۱۱

انگريز هائيڪو نگار شاعرن هائيڪي کي ٽن مان گهڻائي هن ۽ هڪ بيت جي هيٺ  
پر به اٺاڻي ڏيکاريو آهي. طارق ائين ڪرڻ قطعي پسند نه ڪيو آهي. ها، هن  
هائيڪي جي روايتي هيٺ ۾ اڃا به اختصار جو البتہ ڪامياب تجربو ضرور ڪري  
ڏيکاريو آهي.

شام سمي

پنڇي گهر ٿي ويو

نيري نپ ۾.

طارق ڪئين نه ٽرڪ سان مختصر ۽ مترنم لفظن ۾ وشال آڪاش کي اسان جي  
اڳيان آڻي، ان جي وشالتا ۾ گهر ٿي ويندڙ ننڍڙي پنڇي جي گهر شدگي، جو اطلاع  
ڏيئي، من ۾ اداسي، واري ڪيفيت پري ڏيکاري آهي. ۽ ڪيڏي نه، وڏي ڦهلاءَ کي  
ڪيترن نه ٿورن لفظن ۾، مهارت سان سمائي ڏيکاريو اٿس - سمائي به ڇو نه ڏيکاري  
جو، ننڍڙيون ننڍڙيون اکيون ٿي ته، وڏا وڏا خواب ڏسنديون آهن. بڙ جو بچ ڪيترو نه  
هٽڪڙو ٿيندو آهي. آخر ان ۾ ئي ته هيڏو سارو وشال بڙ جو وڻ پنهنجي پوري ڦهلاءَ سان  
موجود ۽ زنده جاويد هوندو آهي. ۽ طارق جي اڪثرن هائيڪن جي اهائي خوبي انهن  
جي سڃاڻپ به آهي - ۽ بلڪل ائين آهي جنهن: نڪ ۾ پيل ڦلي، ڪنهن به عورت جي  
سهاڳڻ هجڻ جو اهڃاڻ هوندي آهي.

طارق جي هنن هائيڪن جي مختلف منظرن مان هلندو Enjoy ڪندو ۽ هلندو پيو  
وڃان ۽ انهن منظرن ۾ منهنجي ملاقات ٿيندي پئي وڃي، ڪٿي ان معصوم ٻار سان  
جيڪو اُڏندڙ ٻوٽ ٻوڙان گهر جا رستا وڃائي وينو آهي. ان ٻوڙهي سان جنهن وٽ  
پرل گهر ۾، ٻلي، سان راند رهن کان سواءِ ڪا مصروفيت ڪانهي. ان ويچار جي  
جهڙڪي سان، جيڪا اُڏڻ کان عاجز آهي ۽ جنهنجا ٻه ڪنهن شرارتي ٻار ڪٿي ڇڏيا  
آهن. ان ٽڪل شخص سان، جيڪو ٻوٽن پهر خالي روڊ تان هلندو اٿي ڪيڏانهن  
وڃي رهيو آهي. ۽ اکين جي تارج وسيلي هنن هائيڪن ۾، طارق زندگي، جا اهڙا اهڙا  
ته "ٻير لائيت ڪارنرس" گولي هٿ ڪيا آهن. جن تائين هن کان اڳ ڪنهن ٻئي شاعر  
جي نگاهه ٿي ڪانه ويني آهي.

هلڪو هلڪو هل

ڊائيننگ هال جي ڪنڊ ۾

خالي هڪ ٽيبل

طارق، هن هائيڪي ۾ اداسي، جي انتها کي لفظن جي گرپ ۾ آڻي تصوير بنائي



## مورن اوڄا گات/۱۲

چڙيو آهي، ”گيوشي“، هائيڪي لاءِ ڪهڙي نه خوبصورت Definition مقرر ڪئي آهي ته: ”هائيڪو هڪ خاص موقعي يا هنڌ تي، هڪ خاص لمحي کي مُٺ ۾ جهلڻ جو نالو آهي.“ اگر اهو لمحو وٽ ۾ نٿو اچي ته، هائيڪي جو سمورو تاثر زائل ٿيو وڃي..... ۽ اڪثر هائيڪن ۾ طارق کي جتي حُسن نظر آيو آهي. انهيءَ کي پنهنجن لفظن جي گرپ ۾ ڪاميابيءَ سان آڻي ڏيکاريو اٿس ۽ ائين ڪندي هن ”باشو“ جي هن قول جو عملي تفسير پيش به ڪيو آهي ته: ”ڪوبه موضوع اهڙو ناهي جيڪو هائيڪي لاءِ ٺهڪندڙ نه هجي.“

ڪناري، بند اڪيون

بند اکين ۾ خواب

پاڻيءَ هيٺ مڇيون

طارق کي ڪهاڻيون لکڻ لاءِ ڪنهن اتساهيو هو؟! (رخسانه) ۽ رخسانه محض خيالي نالو ڪونهي (ناول، ڪنهن تحفي طور ڏنو) (مس خ - خ به هڪ چوڪريءَ جي نالي جو پهريون اکر آهي). هائيڪي لکڻ لاءِ هن جي انسپريشن؟ هالار - (طارق کي تازو ڄاول پٽ)

مون کي الائي ڇو ويساهه آهي ته، هائيڪن ۾ طارق وٽ ”ٻار“ جو موضوع، هالار جي پيدائش سبب نروار ٿيو آهي. ٻار ۽ اُن سان وابسته مامرن بابت طارق جا لکيل هائيڪا مون کي هن ڪتاب جا خوبصورت ترين هائيڪا محسوس ٿيا آهن.

ٻارُ سمهيل هو

پر ۾ جاگيس پني

ننڍڙو رانديڪو

اولاد جي پيدائش کان پوءِ ماڻهو اڃانگ حال مان نڪري مستقبل جي ڳڻتيءَ ۾ هليو ويندو آهي - ۽ اڃانگ دور رس سوچن ۾ پنهنجو پاڻ کي، ٻوڙهي ماڻهو، جي روپ ۾ ڏسڻ لڳندو آهي. طارق جي هائيڪن ۾ آيل ٻوڙهي ماڻهو، جو ذڪر خود هن جو، پنهنجي ٻاري ۾ به تصور ٿي سگهي ٿو. ساڳئي وقت اُن موضوع تي طارق جا هائيڪا، ٻڙهي اهو به احساس اُڀري ٿو ته، مغربي معاشري وانگر اسان جي به جديد سماج ۾، ٻوڙهو ماڻهو اڳنور ٿي رهيو آهي.

جُهور هيو پوڙهو  
ايندڙ ويندڙ کي چئي  
منهنجي ڳالهه ٻڌو

هاڻي طارق جو هي هائيڪو ڏسو:

راڊ پري پئي  
اڪيورم جي ڪنڊ ۾  
مچي تري پئي.

لفظي اُٺ ۾ هي هائيڪو ڪئلينڊر ۾ ڏيکاريل ڪنهن اسٽل فوٽوگراف وانگر آهي، ۽ زمان ماضيءَ ۾ وٺي وڃي تصوير ڏيکاري ٿو. هائيڪي جي Definition ۾ هڪ ڳالهه هي به ٻڌائي ويني آهي ته: ”ڪڏهن ڪڏهن اُن کي پڙهندڙ تي به چڙيو ويندو آهي ته هو خال پري.“ اوهين چاهيو ته هن هائيڪي کي Enjoy ڪرڻ لاءِ اڪيون پوئي تخيل کي چرپر ڏيئي، روشن اڪيورم، ۾ رنگين مچيءَ جي ترڻ جو بيساخته انداز ڏسي مزو ماڻي سگهو ٿا.

اجازت هجي ته هن مهاڳ ۾ هڪ ٻاهريون واقعو ٻڌايانو؟ هڪ سرءِ جي ڏينهن ”باشو“ سندس ذهن شاگردن مان هڪ سان، سارين جي پوک مان لنگهي رهيو هو. سندس ان شاگرد ”ڪڪاڪو“ ڳاڙهي پنيوري تي هائيڪو لکي باشو کي ڏيکاريو. اهو هائيڪو هن ريت هو:

پنيوريءَ جا  
ٻر ڪٽيو  
ته ٿي پئي ڪاري مرچ ڦري

”نه“ باشو چيو: ”اهو هائيڪو ناهي. تو پنيوريءَ کي ماري چڙيو. جي توکي هائيڪو لکڻو آهي ته، پنيوريءَ کي زندگي ڏي. ائين چئو ته:“  
ڪاري مرچ جي ڦريءَ کي

ٻر هڻو  
ته ٿي پئي پنيوري

ڍانڍي وٺ تاري  
گلن وچ پاسي پئي  
سندر ڪا ناري.

هن هائيڪي ۾ طارق ڍانڍي (سڪل) ۽ بيجان تاريءَ کي سندر نار جا ساروڻا  
ڏيئي زندگي ۽ سونهن تخليق ڪئي آهي. ۽ سڪل تاري جي پيرنگ جسم تي شاخن  
۽ گونچن جا رنگ سپرامپوز ڪري، زندگي، جو جيئرو جاڳندو تصور ڏيئي، هائيڪو  
نگار ”هاڪيو“ جي دل خوش ڪري ڇڏي آهي ته: ”هائيڪو محض ذهني رويي يا ادب  
جو نالو ڪونهي بلڪ هڪ جيئري جاڳندي حقيقت آهي. زندهه جسم آهي. زندگي  
آهي ۽ هائيڪو چوڻ، چڻ جيئن آهي.

طارق جا ڪافي هائيڪا ته، ايڏا Complete آهن، جو، منجهائن هڪ اڌ لفظ، يا  
ڪا وٺ (Object) بدلائڻ جي ڪوشش ڪندي، هائيڪي جو تاثر مجروح ٿيندي  
پاسيم. مثال طور هي هائيڪو ڏسو:

بابوءَ هنيئين سيني  
ڊوڙي مانيءَ ٻارُ ڪنيو  
رهجي ويس پيئي.

هڪ لمحي لاءِ سوچيم. ”ماني“ جي بدران ٻئي وٺ - ”عورت“ - اتي ڪيئن لڳندو؟  
پر ڄاتو ته، مانيءَ جي موجودگي سان، اتي ڳوٺاڻي عورت جو جيڪو تصور، بابوءَ جي  
سيني تي ڊڪي پئي کڻڻ سبب معصوميت ڀريو لڳي ٿو اهو ”عورت“ لفظ وجهڻ سان  
پڙهيل ڪڙهيل عورت جو تصور ايندو ۽ ائين ڪرڻ سان هائيڪو ته، بهرحال مڪمل  
ٿي هوندو، پر منجهانس اهو سادگي، ڀريو تصور ۽ تاثر ائين نڪري هليو ويندو. جيئن  
سرير مان ساهه نڪري هليو ويندو آهي.

جهاني هائيڪي جي هڪ دلچسپ ٽيڪنڪ جو نالو آهي ”موٽڻ جي ٽيڪنڪ“  
هن ٽيڪنڪ مطابق واقعي کي اهڙو ڪري بيان ڪيو ويندو آهي. ان طرح سان آخري  
سٽ تائين شعر جو مفهومي ظاهر نٿو ٿئي، ۽ آخري سٽ تي اوچتو سڄي ڳالهه سمجهه  
۾ اچي وڃي. اهڙن هائيڪن ۾ آخري سٽ ئي دراصل هائيڪي جي پنج لائين هوندي  
آهي. مثال طور:



هڪڙي ڳوٺ وٽان،  
ترين لنگهي تيزي، مان،  
ٻارن هٿ ڏوٿيان.

هي هائيڪو ائين به پرفيڪٽ آهي. پر هنن گهرجي ها:

ٻارن هٿ ڏوٿيان،  
ترين لنگهي تيزي، سان،  
هڪڙي ڳوٺ وٽان.

هن هائيڪي جي Keyline آهي: ٻارن هٿ ڏوٿيان. ۽ ٻارن جي هٿ ڏوٿڻ واري اها ست، هائيڪي جي پهرين ست هجڻ سان، ٻارن جي اها معصوم حرڪت يڪدم سامهون اچي وڃي ها - ۽ نتيجي ۾ شايد باقي هائيڪي جو اهو تاثر ايترو پريور محسوس نه ٿئي ها. هائيڪي کي زور دار بنائڻ جي خيال سان، ابتي ٽيڪنڪ استعمال ڪرڻ ڪري، ان ۾ وڌيڪ تاثر پڻ ۾، طارق بلڪل ڪامياب نظر اچي ٿو.

طارق ڪن هائيڪن ۾ سلوموشن ٽيڪنڪ به واپرائي آهي. هن ٽيڪنڪ ۾ هائيڪي جو تاثر، ائين ڌيرج سان ذهن ۾ ڦهلجي ٿو، جئين ڏنڊ جي پاڻيءَ ۾ رنگ، دائرا دائرا ٿي پکڙجندو ڦهلجندو محسوس ٿيندو آهي.

اونداهي گهٽي  
چنڊ چڙهيو هوريان  
ٿيندي وئي چئي

هن هائيڪي ۾ اوهان تصور جي کليل دري، مان ڏٺو نه ته، ڪيڏي مزي مزي سان، مزي مزي سان چنڊ هوريان هوريان ڪڪرن مان نڪرندو، گهٽي جي مٿان اچي ٽڪ ٻڏي بيهي، چوڌرڻ روشنڻون ني روشنڻون پکيڙڻ ٿو لڳي ..... ۽ اهو سڀ ڪجهه ڪيڏو نه وڻندڙ ۽ خوبصورت محسوس ٿئي ٿو.

طارق جي هنن هائيڪن ۾ جيڪڏهن اوهان کي ڪا سونهن ڏسڻ لاءِ ۽ تصور ڪرڻ لاءِ ميسر ٿيڻي پئي ته، ان ۾ هڪ ته، طارق جي تخيل جو ڪرشمو ۽ ڪرتب آهي ۽ ٻيو سبب آهي سنڌي ٻوليءَ جي رنگارنگي جو، جنهن جي ڄاڻ ۽ سهڪار سان هن سنڌ جي



سونهن، ثقافت، موسمن ۽ انهن جي ڪيلين، ٻڪين ۽ جانور جي آوازن ۽ سڀاڙ، ميڊ جي ساڙ، گلن جي هڳا، ڪنوئين جي اهاڙ، ويندي گرمي، جي گهٽ ۽ مچي، جي چلڻ ڇڻ تائين، ننڍي کان ننڍيون ڳالهيون به پنهنجن هائيڪن ۾ رجسٽر ڪري، انهن کي ابد توڻي محفوظ ڪري ڇڏيو آهي.

مون هنن نوٽس ۾ ڪٿي مٿي ڄاڻايو آهي، (هتي ٻيهر دهرائڻ لاءِ معافي جو طلب ڪار آهيان.) ڄاڻائي هائيڪو نگار، جنهن معطر ماحول ۽ جن منظرن جي هڪڙن ۾ ساڙ ڪٽڻ ٿا، انهن ئي هڪڙن کي، ورائيو ڪٿي لفظن ۾ پينٽ ڪيو ڇڏين. سنڌ جو شاعر ڪهڙين حالتن ۽ ڪهڙي ماحول ۾ پيو مشاهدو ماڻي؟ جواب آهي. اڪيون ٻوسرائيندڙ ماحول ۾. آواز ڪهڙا پيو ڪنائي؟ ڪلاشن ڪوف جي دهشت ناڪ ٻوسڻ جا. مانورس جي هيٺو ڪنٺائيندڙ ٺڪاڻ ۽ پيٽرول بم جي ڌماڪن جا. ساهن ۾ ڇا پيو اندر موڪلي؟ شيلينگ جو دونهون يا پوءِ ٿاڻين سڙڻ جي پوءِ ..... ايمر ڪيو ايمر جي دھش گردي سبب، سنڌ جي شهرن جي گهٽين ۾ جيڪو هراس ۽ سنڌي ماڻهن جي پاڙن ۾ جيڪو خوف پکڙيل آهي، ۽ جيڪا ڪرفيو جي فضا هتي مستقل موجود آهي. ان جا به عڪس طارق به پنهنجن هائيڪن ۾ تاريخ لاءِ محفوظ ڪيا آهن.

رستا سڀ ويران  
ڏهاڳن جي سينڌ جان  
ڪرفيو جي دوران

ٻالڪ خوف وڃان  
هيٺ ڏٺو فوجي ڏانهن  
کليل ڪڙڪي مان.

هنن هائيڪن ۾ ڏيکاريل ٻار جو خوف ۽ رستن جي ويرانن ..... اڄ سنڌ جي هر ماڻهو جو خوف ۽ اندر جي ويرانن آهي. سنڌ جو ڇا ٿيندو؟ ۽ سنڌ جي نئين نسل کي حالتون ڪهڙي پوي ۾ وجهڻ واريون آهن؟ ۽ اهو هڪ اهڙو سوال آهي جنهن کي طارق ۽ مان، اوهان جي اکين اڳيان چوڌاري ڦهلائي ٿا ڇڏيون ..... جواب ڏيو ..... ۽ جواب ڏيو ..... جيڪڏهن ڏهني سگهو!

تخيّل جي اونڌاهين گهٽين مان ڪڍي، ڏينهن جي سوچهري ۾ آندل طارق جي هنن هائيڪن کي هڪ همعصر شاعر جي حيثيت ۾ ڏسڻ سان گڏوگڏ، کين رشڪ ۽ حسرت پري نگاه سان، مان انهن نمائني پري انداز ۾ به ڏسان پيو جنهن:

نمر تان نور پيڙي  
چاه مان ڏنو پئي  
اڏندڙ پوپٽ ڪي.

[۽ جو ان گاتي کي ڏسي ۽ ان ڏني کي گاتي اهوئي بهترين شاعر آهي. - شيخ اياز  
عزيز وطن واسيوا  
هن ڪتاب کان پوءِ طارق جو پنهنجي همعصر شاعرن ۾ "لمبر" ڪانون وڃي  
بيهندو.

خير ناهي مون کي.  
ها جتي طارق جي هنن هائيڪن جو سفر آنت کي پهچندو اتان کان پوءِ هڪ نئون  
ڏينهن روشن ٿيندو، ۽ اهو ڏينهن اڃا به وڌيڪ روشن هوندو. هن سموري عالم لاءِ به  
۽ طارق عالم لاءِ به

۱۶-۱۱-۱۹۸۹ع


ريڊيو پاڪستان حيدرآباد







اسڪينگ ڪندڙ  
گل بهار باغاني  
منڀاڻي، نوشهروفيروز، سنڌ



## ۽ مان هائيڪو لکان ٿو

تاريخ ۱۵-۱۲-۱۹۸۸ع جي صبح جو جاڳي، وهنجي سهنجي تيار ٿي، گهر جو مهر دروازو اڪري، سامهون اڃگر جيڏي سهر هائي - وي ڏانهن ڏسان ٿو. مون کي هائي - وي تان ايندڙ ويندڙ ٽريفڪ ”ڊي فوڪس“ نظر ٿي اچي. اوڀر دور نهار ڪريان ٿو، ٻارنهن ميل پريان مٿانهين تي جڙيل هتان کان هميشه ڏنڌلو نظر ايندڙ، حيدرآباد شهر جو لينڊاسڪيپ بلڪل دڦ ٿو لڳي. مان پهريان حيدرآباد شهر جي لينڊاسڪيپ تيئن پوءِ سهر هائي - وي تان گذرندڙ ٽريفڪ کي پهريان ڪاٻي پوءِ ساڄي اک کولي ڏسان ٿو ته ڳالهه پڌري ٿي پئي ٿي. منهنجي ساڄي اک نظر ايندڙ منظر اڻ چٽا ڏسڻ لڳي آهي. يقينن اڃ صبح کان اهو عمل شروع ٿيو آهي. پر مان پنهنجي هميشه واري روايتي لاپرواهي کي روارڪي، پنهنجي ساڄي اک سان اڻ چٽا عڪس ڏسندو، سنڌي ادبي بورڊ پهچي، مهران آفيس ۾ اچي رسالي جا پروف ڏسڻ کي جُنبِي ٿو وڃان. پروف ڏسندي مون کي سدائين پنهنجي امڙ جي جواني ياد ايندي آهي، جيڪا اسان جي ڳوٺ واري گهر آڳاٽ ۾ ٻانهون ڦلايل جهوني پير (جنهن جن سگهارن تارن مان هڪ تي منهنجي پاءُ قيس هڪ مضبوط ڪاٽيج به ٺاهيو هو) جي چانو هينان ڪٽ رکائي منهنجين ڇهن پيڻن مان ڪنهن نه ڪنهن کان وارن ۾ سيرون ڏيارائي سنهيون جيون ۽ جون ڪڍرائيندي هئي. مان به ڪاڳرن جي مٿي ۾ قلم جي نپ سان سيرون ڏيئي، مهربان ڪمپازيٽرس جون مضمون، ڪهاڻين ۽ شاعري ۾ وڌل لفظن جون چڪون/ جون ڪڍڻ لڳان ٿو. هونئن به هميشه مون کي بروفن ڏسڻ جو عمل بيحد ٽڪائيندڙ لڳندو آهي، جيئن جون ڪڍندڙ کي پنهنجو ڪم فضول، بيڪار ۽ ٽڪائيندڙ لڳندو هوندو. پر اڃ پروف ڏسندي منهنجن نينڻن ۾ لڙڪ پرجي ٿا اچن. ۽ لڙڪن جي سبب سڀ لفظ پاڻ ۾ ملي، مس جا ڪارا چٽا بڻجي، ڪاڳرن تي پڪڙجي وڃن ٿا. وقت گذرڻ سان گڏ منهنجي ساڄي اک کان ڄڻ منظر ناراض ٿي منهن موڙڻ ٿا لڳن. مان، ري چيڪ لاءِ تاريخ ۲۱ فيبروري تي لنڊن آسمان ٿو.



”هيترو ترمينل نيون“ ساڳئي طويل خوبصورت گهٽي، مان ٻين سان ٽڪريون وڪون ملاتي انفرميشن ڊيسڪ واري قطار ۾ بيهي پنهنجي واري اچڻ جو انتظار ڪريان ٿو. هوءَ خوبصورت انگريزياڻي مون کان اڳيان پينل کان ڪجهه دير ٻچا ڳاچا ڪرڻ کان پوءِ ڪيس ڪليئرئنس ڏيئي، مون سان مخاطب ٿئي ٿي. مان ڪيس پنهنجي لنڊن اچڻ جا سبب ٻڌايان ٿو، هوءَ منهنجي پاسپورٽ کي چڱي طرح جانچڻ کان پوءِ پاسپورٽ تي ”ايگزيٽ“ جو ٺهڻ هڻي ٿي. مان ڪائنس موڪلاتي اڃا کان ست مهينا پهريان لتاڙيل ايئرپورٽ جي طويل ڪاريڊور جا ور وڪڙ، ڏاڪڻيون، ايسڪيليترس لهندو انڊر گرائونڊ ٽڪيٽ گهر مان ون ڊي ٽريول ڪارڊ خريد ڪري، ايسڪيليترس لهي ٽيوب اسٽيشن تي پهچي، تيار پينل ”پڪيڊلي لائين“ ۾ ڊوڙ پائي چڙهان ٿو. منهنجي سيٽ تي ويهڻ کان اڳ ئي ٽيوب جا اليڪٽرڪ ڊورس پريشر سان بند ٿين ٿا. ۽ ٽيوب پٿرين تي ائين ٽرڪندي وڌڻ لڳي ٿي جيئن پارو هٿ تري تي بي چٽي مان لاهوندي طرح ڊوڙ پريندو آهي. ٽيوب مختلف اسٽيشنن تان ٿيندي ”ارلس ڪورٽ انڊرگرائونڊ اسٽيشن“ تي اچي بيهي ٿي. ڊورس پريشر سان ڪلن ٿا، مان پنهنجو ٿيلهو ڪلهي ۾ لڙڪائي ٽيوب مان نڪري تيز وڪون ڪڍندو لفٽ کي لنوائي ايسڪيليترس تي اچي بيهان ٿو. پليٽ فارم تي پهچي، ٽڪيٽ ڪليڪٽر کي ون ڊي ڪارڊ ڏيکاري اسٽيشن کان ٻاهر اچي پنهنجي ساڄي پاسي ڏسان ٿو. ساڳيو گلن وارو رنگين خوبصورت گل گاڏي تي سڃاڻي، خريد ڪرڻ وارن جو انتظار ڪري رهيو آهي. ڪنڌ ورائي اسٽيشن جي مين گيت ڏانهن ڏسان ٿو، گيت کي ٽيڪ ڏنل ڪارل مارڪس جي چهري وارو ساڳيو شرابي فقير اوور ڪوٽ ۾ ويڙهيل، هٿ ۾ اڌ پيرل ”جاني واکر“ جي بوتل کي لوڏي جهومي رهيو آهي. سامهون روڊ تي ”واڪ“ جو سائو سگنل پري پوي ٿو. مان ٽڪريون وڪون کڻي روڊ ڪراس ڪيان ٿو. ساڳيا فروٽ جا دڪان، ساڳي لائبرري، ساڳيو ڪشميري جو لحمل حلال لڪيل سائين بورڊ وارو اسٽور، ساڳي گهٽي، ساڳي ”مونا“ (شيرين ڪورٽ اٻارٽمينٽ جي اڪائونٽنٽ) ساڳيو شيرين ڪورٽ، ساڳيا ماڻهو، ساڳيو شيرين ڪورٽ ۾ رهندڙ، جسم وڪندڙ عرب چوڪرين جو ٽولو، ساڳي ڪرام ويل اسپتال، ساڳيو مان، ساڳيو منهنجو اتالين فزيشن ”قريسي“. مان ”قريسي“ کي ٻين ڳالهين سان پنهنجي ساڄي اک جي ٻاري ۾ ٻڌايان ٿو. هو ٻين ڳالهين سان گڏ اها ڳالهه به نوت ڪري ٿو ۽ پوءِ انٽرڪام تي پنهنجي سيڪريٽري ”لزي“ کي اتالين لهجي واري انگريزي ۾ چئي ٿو: مس ”لزي، پليز گيت ڊي اٻارٽمينٽ فار مسٽر انبرو (اٻڙو)، فرام اي. اين. ٽي اسپيشلسٽ. مان ڪائنس موڪلاتي ”لزي“ وٽ اچان ٿو. (لزي، ٽيڪل انگريزي چهري واري تقريباً چاليهن سالن جي هڪ سهڻي عورت آهي) هوءَ ڊجيٽل ڊائيل تي نمبر ڊائيل ڪندي مون ڏانهن ڏسي،

انگليند جي روايتي مرڪ سان مرڪي، سڀين لاءِ سانڍي رکيل جملا بيحد پنهنجائپ مان ڳالهائي ٿي: ”هيلو مسٽر انبرو (اٻڙو) هانو آر پوءِ ڊوننگ ويل؟ هيو اي سيٽ پليز، آءِ ايم ٽرائينگ ٽو ڪانٽيڪٽ وڌيڪ يوتھر آئي اسپيشلسٽ.“ ۽ شايد ٻي طرف اکين واري ڊاڪٽر جي سيڪريٽري رسيور ڪٿي ٿي، لڙي ڪانئس مون لاءِ اها نئمينٽ وٺڻ لڳي ٿي ۽ ٽيبل تي کليل ڊائري تي ڏينهن ۽ ٽائيم نوٽ ڪري رسيور آف ڪري اها نئمينٽ ڪارڊ تي اکين جي ڊاڪٽر جو نالو، پتو، تاريخ ۽ ٽائيم لکي ڪارڊ لفافي ۾ بند ڪري، لفافو مون ڏانهن وڌائي مرڪندي چئي ٿي: ”اوڪي مسٽر انبرو (اٻڙو) نومارو ايٽ اي - ايم، يوتھر اها نئمينٽ وٺ مسٽر آر - ڊينل. اوڪي؟ نانو گو اينڊ انجواءِ يوتھر ڊي بيا.“ مان ڪرام ويل مان ٽڪري، فيبروري جي سرد هوائن ۾ پرنن تائين ”ٻي ڪٺ“ لاهي، جيڪٽ جا ڪالر مٿي ڪٿي، ڳلي تائين زپ بند ڪري، جيڪيٽ جي ڪيسن ۾ هٿ وساري، لنڊن جي پرڪشش ڳلين ۽ حسين شاهراهن کي پنجهتر سيڪڙو چٽو ۽ پنجهيه سيڪڙو ڌنڌلو ڏسندو انجواءِ ڪرڻ لڳان ٿو. ٻئي ڏينهن صبح جو ”ارلس ڪورٽ انڊر گرائونڊ“ تان ”پڪڊلي لائين“ پڪڙي ”گريڻ پارڪ انڊر گرائونڊ“ تي لهي، سڀن سان گڏ تڪو هلندو سوا سو فوٽ کن مٿي ويندڙ ايسڪيلٽرس جي ڏاڪي تي پير رکي، آڏو بيٺل ماڻهو کي پٺي ڏيئي هيٺ ڏسڻ لڳان ٿو. هيٺيون منظر هوريان هوريان هر لمحي پري ٿيندو ٿو وڃي. مون کي مٿي ويندڙ ايسڪيلٽرس تي بيهي هيٺ نهارڻ ۾ ڏاڍو مزو ايندو آهي. ساڳئي ريت هيٺ لهندڙ ايسڪيلٽرس تي بيهي مٿي نهارڻ ۾ به ساڳيو لطف ايندو اٿم. جتي مٿاهين جيئن پوءِ تڏهن مٿي ٿيندي ويندي آهي، ۽ ماڻهو ايسڪيلٽرس تي چڻ وڪ وڪ هيٺ پاتال ۾ لهندو ويندو آهي. مٿي ويندڙ ايسڪيلٽرس تي بيهي هيٺ نهاريندي ته ڪنهن پنهنجي ڪاٻي پاسي لهندڙ ماڻهن جي قطار کي ڏسندي مون کي انڊر گرائونڊ ڪوئن جي سرنگهه تي لڳي. ورن وڪڙن واري خوبصورت سرنگهه، جنهن ۾ هر رنگ، هر نسل جو ڪوٺو ڊوڙندي نظر اچي ٿو. منهنجو ڏاڪو تقريبن سوا منٽ کان پوءِ پليٽ فارم تي پهچي ٿو، مان پليٽ فارم تي وڪ رکڻ کان ڪجهه لمحا اڳ ۾ پنهنجي وڪ کي تيار رکان ٿو. جيئن ئي پليٽ فارم آڏو منهنجو ڏاڪو اچي ٿو، مان اسڪيٽ ڪري ٻين سان گڏ اسپيڊ سان هلندو ”جوهلي لائين انڊر گرائونڊ“ ڏانهن ويندڙ ايسڪيلٽرس ڏانهن جوهه وجهان ٿو. تقريباً سو سوا سو فوٽ اونهائي ۾ لهندڙ ايسڪيلٽرس تي بيهي پاتال ۾ لهندي مٿي نهارڻ لڳان ٿو. هيٺ انڊر گرائونڊ جي ڪنهن ڪنڊ ۾ منگي وائيلن تي ڪا ڊڪڊاڪ ڏن چڙي ڇڏي آهي. منهنجو ڏاڪو جيئن جيئن ”جوهلي لائين“ جي پليٽ فارم ويجهو ٿئي ٿو، وائيلن جا سُڙ چٽا ٿيندا وڃن ٿا. مان پليٽ فارم اچڻ تي ايسڪيلٽرس تان اسڪيٽ ڪري پليٽ فارم تي اچي، ڪنڊ ۾ ڏسان ٿو. انگريز مڱڻو انڊر گرائونڊ جي رنگين پٽ کي ٽيڪ ڏيئي، ڪاٻو پير فرش تي کڻي، ساڄو ٽيڪ ڏنل پٽ تي رکي، کاڌي هيٺان



وائنن قاساني، اڪيون پوري، گوڏن وٽان قاني ويل جيئڙ کان ٻيپرواهه وائينن وچاني رهيو آهي.

سندس پيرن وٽ رکيل چمڙي جي اونڌي پيل ٽوپلي ۾ جنهن ۾، ڪجهه سڪا اڳ ني چمڪن پيا، ايندڙ ويندڙ مان ڪي ڪي واڌارو ڪندا وڃن ٿا. ٿورن ٻين سخي مردن ۾ مان به شامل ٿي جيڪت مان (ويهه ٻي) جو سڪو ڪڍي انگريز مڱڻي جي ٽوپلي ۾ وجهي، جوبلي پليٽ فارم تي اچي، ڪمپيوٽرائيزڊ سائين بورڊ ڏانهن ڏسان ٿو جتي ايندڙ ٽيوب جي آخري اسٽيشن جو نالو ۽ هتي پهچڻ جو ٽائيمر اُجهي پري رهيو آهي. فقط هڪ منت کان پوءِ ٽيوب پهچڻ واري آهي، سيڪنڊن جي ڊجٽ، منتن کي ڪٽائڻ لڳي ٿي، منتن کٽڻ کان ڪجهه لمحا پهريان، ٽيوب اچڻ کان اڳ. اونڌاهي سرنگهه مان ٿڌي هوا جا هلڪا جهوٽا گهلي، ٽيوب اچڻ جي سرگوشي ڪن ٿا. ٽيوب اچڻ کان اڳ جڏهن به اونڌاهي سرنگهه مان ٿڌي هوا گهلڻ لڳندي آهي، ته مون کي ننڍي جمار ۾ ٻڌل لوڪ ڪهاڻين جي اُها سين ياد ايندي آهي. جڏهن ڏيو اچڻ کان اڳ طوفان ايندو هو، بادل گرجندا هئا، ۽ مينهن وسندو هو. ڏسندي ڏسندي سرنگهه جي اونڌاهي مان روشني جو ڪرڻو اڏامندو اچي پليٽ فارم تي بيهي ٿو. ”جوبلي لائين“ جي شفاف ٽيوب جا اليڪٽرڪ ڊور پريشر سان ڪلن ٿا، پليٽ فارم تي چڙ وچڙ عورتون، مرد، ٻار، پيدا هڪ قطار ٺاهي کليل دروازن مان واري سان ٽيوب ۾ سمائينجڻ لڳن ٿا. منهنجي اسٽيشن جي وچ ۾ فقط هڪ اسٽيشن آهي، تنهن ڪري مان ڪنهن سيٽ تي ويهڻ بدران ٽيوب جي ديوار کي ٽيڪ لڳائي سوچڻ لڳان ٿو:..... ”اسان ۾ ۽ هنن ماڻهن ۾ فقط قطار جو فرق آهي. هي ماڻهو چڙ وچڙ هوندي به وقت اچڻ تي قطار ۾ ڪنهن ڊگهي زنجير جيان بنجي وڃن ٿا، ۽ اسان وقت اچڻ تي چڙ وچڙ ٿي سڀ قطارون ڀڄي رڳو ۽ رڳو پنهنجي مفاد لاءِ جاکوڙ ڪرڻ ٿا لڳون. سڄي دنيا پل تباھ ٿي وڃي بس منهنجو گهر آباد هجي ۽ نتيجو.....؟ توهان به ڄاڻو ٿا مون کي به خبر آهي. بس اهاڻي هڪ معمولي ڳالهه آهي جيڪا هنن انگريزن کي اسان کان هر ڳالهه ۾ معتبر ۽ محترم بڻائي ٿي.“ ٽيوب اسپيڊ گهٽائي بيهي ٿي مان ننڍڙي ٻار جي نيٽن جهڙي بيداغ شيشي مان، روشن پليٽ فارم تي اسٽيشن جو نالو پڙهان ٿو، ”بيڪر اسٽريٽ“ ۽ در کولڻ وارو اليڪٽرڪ ٻٽن دهاڻي پليٽ فارم تي اچي، تڪو هلندو ”وي آئوٽ“ ڏانهن سوين فوٽ مٿي ويندڙ اسڪيلٽرس تي بيهي ٻاهر اچي وڃان ٿو.

ترجي ٽريل چانڊوڪي رات جهڙو لنڊن. هلڪي هلڪي برکا ۾ سامهون روڊ ڏانهن ڏسان ٿو، جتي انگريز چوڪرين ۽ چوڪرن جهڙيون قدآور ۽ حسين ”ليموزين“ ۽ ”رولس رائيز“ ۽ هوائن جي رٿ تي اڏامندڙ ”ٽرپو“ اسپورٽس ڪارون، اسان جي ملڪ ۾



جنهنجي نالي جا چڙا اسٽيگر پنهنجين وائيزين گاڏين تي چنبرائي، اسان جا جواڙا سمورو قانون، سمورا سگنل ٽوڙيو يل چرندا وتندا آهن، مان گاڏين تان نظرون هٽائي سردي ۾ تڪو هلندو ”مادام تسائو“ جي فٽ پاٽ تان ٿيندو ”هارلي اسٽريٽ“ ڏانهن وڌان ٿو. جيڪٽ جي کيسي مان ڊاڪٽر جو اپائينمينٽ ڪارڊ ڪڍي سندس شوٽ نمبر پڙهان ٿو. ڪارڊ واپس کيسي ۾ رکي برسات ۾ چپ چاپ پڄندڙ ”هارلي اسٽريٽ“ جي سوين سال قديم بلڊنگس جي دروازن تي اپريل پتل جا نمبر پڙهندو وڌندو رهان ٿو. ۱۵۲ هارلي اسٽريٽ، اهوئي منهنجو گهريل نمبر آهي. دروازو کولي ليفٽ ٽرن ڪري، وينل سيڪريٽري ڏانهن ڪارڊ وڌائي چوان ٿو: ”آئي ايم مسٽر انٿرو (اٻڙو) توڊي ماني .....“ وڌيڪ ڪجهه ڳالهائين، هوءَ چئي ٿي: ”او، مسٽر انٿرو (اٻڙو) مسٽر آر ڊينل از ويتنگ فار يو آن سينڪنڊ فلور.“ ان کان اڳ جو هوءَ مون کي لفٽ جو رستو ڏيکارڻ هلي، مان سندس ٿينڪس ڪري لفٽ لاءِ نڪران ٿو. ته هوءَ چوي ٿي: ”مسٽر انٿرو (اٻڙو) ڊيو نو دي وي؟“ ”يس آئي نو ويري ويل“ ڪنڌ ورائي مرڪي چوان ٿو. ۽ هو جواب ۾ مرڪي چوي ٿي: ”ڊئٽ از ٽائيس.“ لوهي چارين واري جهوني مگر بيحد مضبوط لفٽ ٻاهر وينل پنجهين سالن جي نينگري، مون کي ڏسي بيهي، مرڪي چوي ٿي: ”مي آئي هيلپ يو سر؟“ مان چپ چاپ ڊاڪٽر جو اپائينمينٽ ڪارڊ ڏانهن وس وڌايان ٿو. هوءَ ڪارڊ هڪ نظر ڏسي واپس ڪري مرڪي چوي ٿي: ”ڪم ان سر.“ ۽ لفٽ جا لوهي شيخن جا در کولي ٿي ڇڏي. اسان سيڪنڊ فلور تي پهچون ٿا، لفٽ ٻيهر شرط هلڪي گهٽي وڃائي ٿي. چوڪري در کولي ٿي، منهنجي نڪرڻ شرط تي تقريباً پنجهيتاليهه سال جو ڳوري جسم وارو ڊاڪٽر هٿ وڌائي چوي ٿو: ”هلو مسٽر انٿرو (اٻڙو) آئي ايم ڊاڪٽر آر ڊينل.“ ۽ مون کي اندر هلڻ لاءِ اشارو ڪري، اڳتي وڌي ڪمري جو در کولي ٿو ڇڏي. اسان اندر اچي ڪرسي تي ويهي رهون ٿا. هو مون کان تقريبن پنڌرهن ويهه منٽ، منهنجي ساڄي اک جي باري ۾ انفرميشن وٺندو رهي ٿو. پوءِ ڪاٺ جي سهڻي پيٽي مان هڪڙي بنان شيشن واري لوهي مگر نفيس عيڪ ڪڍي، مون کي پارائي تنهن جي خالي فريمن ۾ مختلف نمبر جا شيشا وجهي، بتيون اجهائي پهريان هڪ اک، پوءِ ٻي اک بند ڪرائي، پريان پٽ ۾ لڳل آئيني ۾ نظر ايندڙ ”الفا بيت“ پڙهائڻ لڳي ٿو. پر مان هر شيشي بدلجڻ کان پوءِ به ساڳئي ريت ساڄي اک سان اکراڻ چٽا ٿي ڏسندو رهان ٿو. ڊاڪٽر بلب آن ڪري، مون کي عيڪ لاهڻ لاءِ چوي ٿو، ۽ منهنجي اکين ۾ ڪجهه ڊراپس وجهي، ڪي لمحا اکيون پورڻ جي تاڪيد ڪري ٿو. پوءِ ڪنڊ ۾ رکيل هڪ دوربين جهڙي مشين جي هڪ طرف پاڻ ويهي، ٻي طرف مون کي ويهاري، منهنجي کاڌي کي هڪ پيٽي کانچي تي ٻڌائي رکڻ لاءِ چئي ٿو. ۽ دوربين جي شيشن تي هڪ طرف پاڻ اکيون رکي ٻئي طرف

### مورن اوچا گات/۲۳

دوربين جي شيشن سان منهنجن نيشن کي نارگيت ٻڌائي، ڪو ننڍڙو پلم ٻاري ٿو ڇڏي. جنهنجا شعاع منهنجن کليل نيشن ۾ روشني جا توررا اڏائڻ لڳن ٿا، مان ٻڌا چنڊ جي روشني ۾ تڪيندو رهان ٿو، هو طبر ناهي منهنجن نيشن ۾ ڪجهه گهڙيون ڇا ٿو ڳوليندو رهي، پوءِ ڊگهو ساھ کڻي دوربين تان نگاهه هٽائي، چئي ٿو: ”مسٽر انبرو (اڀرو) آريو نيڪنگ ڪارٽيزون، ۱....“

”يس، اڀوري ڏي، مان جواب ڏيان ٿو.“

هو هڪو مرڪي چئي ٿو: ”انهن گورين جا ڪيترائي سائيڊ افيسٽ آهن، انهن مان هڪ اهو به آهي. تنهنجي ساڄي اک ۾ ”ڪارٽيزون“ جي ڪري ”ڪيٽرڪٽ“ ٿي پيو آهي، پر اهو اڃا شروعاتي مرحلي ۾ آهي. ها اڳتي هلي اهو يقيناً وڌندو ۽ تنهنجي کاٻي اک ۾ به ”ڪيٽرڪٽ“ ٿيڻ جا پڪا انديشا آهن. ايندڙ ٻن ٽن سالن جي اندر جيڪڏهن ”ڪارٽيزون“ بند نه ڪيون ويون، ته تون سواءِ انج ڏيڍ جي مفاصلي جي ٻيو ڪجهه به چتو پسي نه سگهندي. هيڏو سارو روشن سورج به توکي ڏيئي جهڙو نظر ايندو. اها ڪا خطرناڪ ڳالهه ناهي. ان جو علاج بلڪل ممڪن آهي، ٻن ٽن سالن جي اندر جيڪڏهن اهڙي نوبت آئي، ته اسان تنهنجون اهي مائڪيون ڪڍي ان جي جاءِ تي نيون مائڪيون/لينسس ڦٽ ڪنداسين. پر في الحال آپريشن جي ضرورت ناهي. مان شام جو تنهنجي فزيشن ۽ سرجن سان ڳالهائيندس، ته هو تنهنجي ”ڪارٽيزون“ گورين جو ڊوڙ جيترو ٿي سگهي گهٽائي ڇڏين، ان سان تنهنجين اکين تي سٺا اثر پوندا. ۽ ”ڪيٽرڪٽ“ رکجي به سگهي ٿو.“ سندس ڳالهه ٻڌي جڳ مڱ روشن ڪمره هڪ لحضي لاءِ ڪنهن گهري گگهه غفا مثال محسوس ٿئي ٿو، جتي ڪوبه سڌ، ڪوبه پڙاڏو نه آهي. ها فقط هڪ لحضي لاءِ ٻي گهڙي، مان پنهنجن حواسن کي ميڙي، پنهنجي اُجهامي ويل مُک تي مرڪ جي زيرو جي پلم جو پٽن آن ڪري ڇڏيان ٿو. ڊاڪٽر منهنجي ٽيبل تي رکيل هٿ مٿان پيار مان ٽڪي هڻي ٿو، ۽ ٻين کڻي ستر هائونڊن جو پلم کڻي منهنجي آڏو رکي ڇڏي ٿو. مان پرس مان سو هائونڊ ڪڍي ڏانهن وس وڌائي ڇڏيان ٿو. هو ڏهن هائونڊن جا ٽي نوٽ مون کي واپس ڪري چئي ٿو: ”اوڪي مسٽر انبرو هيو اي نائيس ڊي بها“ مان ڊاڪٽر کي الوداع ڪري لفٽ جو ڪال بيل وڄايان ٿو، ڪجهه ساعتن کان پوءِ لفٽ جو لوهي بچرو ٺنڱري، سميت مون آڏو اچي بيهي ٿو. در ڪلن ٿا، در بند ٿين ٿا، لفٽ لهي ٿي.

مان گرانوڊ فلور تي پهچي ٻاهر نڪران ٿو، ۽ روڊ تي اچڻ کان اڳ جيڪٽ جي زپ مڪمل بند ڪري، مفلز کي چڱي ريت ڳلي ۾ ويڙهي، جيڪٽ جا ڪالر مٽي کڻي.



"هي ڪيپ" کي پرن تائين لاهي روڊ تي اچي، "هارلي اسٽريٽ" جي سانت ۾ ٻڌل قديم عمارتن کي اڌ روشن اڌ ڌنڌيل نيشن سان سنهين ٻوندن ۾ پڇندي ڏسندو، جيڪت جي ڪيسن ۾ هٿ وجهي سڀنيون وڃائي هلڻ لڳان ٿو. منهنجا پير بي مقصد روڊ رستا ڳليون لتاڙي، پاڻ مرادو "ريجنٽ پارڪ" پهچي وڃن ٿا. سامهون وسيع سائو "ريجنٽ پارڪ"، مون کي آڌر ڀاءُ ڪرڻ لاءِ سائي مرڪ مرڪي رهيو آهي. مان هوريان هوريان چير جي وچ تي ٺاهيل، سهڻن پيچرن جي پر پاسي ۾ قتل رنگ ٻرنگي گلن جا عڪس، پنهنجن اجهامندڙ نيشن ۾ ميٽري اڳتي وڌندو رهان. نيٺ مٿي ڪري اونچن وٿن جي تارين کي ڏسان ٿو. آسمان ۾ لهرائيندڙ گهاٽن ڪڪرن جي فصل کي ڏسان ٿو، اڌ ڪٽيل مڪرين تي رنگين ٻوٽن کي ڦيريون ٻائيندي ڏسان ٿو، وٿن جي تارين تي ويٺل نوريٽن کي ڏسان ٿو، مون کي اهو سڀ وڌيڪ حسين، وڌيڪ پيارو لڳي ٿو. گهمندي گهمندي "بڪڊلي سرڪس" وڃان ٿو، "ڪيوڊ" جي قوهاري چوڏس ويٺل جوائنٽن ۽ جوائنٽن کي قوهاري مان نڪتل سنهين ٻوندن ۾ پڇندي، سگريٽ جا ڪش هڻندي ڏسان ٿو. مان "ٽرفلگر اسڪوائر" تي ٻارن، ٻڏن، چوڪرين کي ڪيوترن سان ڪيڏندي ڏسان ٿو. ۽ سامهون "نیشنل آرٽ گيلري" ۾ هميشه جيان وڃي، ڪلاڪن جا ڪلاڪ مائيڪل اينجلو، وان گاگ، ٻڪاسو، ڊولي جي پينٽنگز جي رنگن ۽ لڪيرن جي رڌم ۾ پاڻ کي وڃائي ڇڏيان ٿو. "ڪو وينٽ گارڊن" وڃان ٿو، ۽ مختلف ملڪن مان آيل قومن ۽ ذاتن جي ماڻهن کي پنهنجي ۽ پنهنجي ۾ مست ڏسان ٿو. "ويست منسٽر برج" اچان ٿو، "ٽيمس" کي ڏسان ٿو. "بگ بين" جا گھنڊ ٻڌان ٿو. پريان "سائوٿ بينڪ" کان ڪجهه پري "واٽرلو برج" تان برٽش ترين کي ويندي ڏسان ٿو. مان "هائيڊ پارڪ" ۾ "سرنٽائين" ڏند ڪناري آرام ڪرڻ تي ويهي، ڪڏهن ڏند ۾ ترندڙ بدڪن کي ڏسان ٿو، ته ڪڏهن پنهنجي ٻنهي پاسي، نه ڪڏندڙ ڪرسين جي قطارن تي ويٺل ڇهرا ڇهرا چنڊ پسان ٿو. گهمندي گهمندي "ٽيمس ڪناري" سوين سال جهوني يادگار "ڪلوپٽرا نيڊل" پهچان ٿو. ۽ اتان ٻيهي "ٽيمس" جي ٻئي ڪناري جڙيل آرٽسٽن جي ننڍڙي علائقي، "سائوٿ بينڪ" جي عمارتن کي جهڙالي ۾ گهوري ٿو. "ٽاور برج"، "بڪنگهم پيلس"، "ڪيو گارڊن" ڏينهن ۾ ڪيئي پيرا ويندو رهان ٿو. ۽ رنگين دلرڻا لنڊن جا عڪس، پنهنجن اجهامندڙ ماڻڪين مان سدائين لاءِ ذهن جي وڊيو تي ٽيپ ڪري، سنڌ موٽي ٿو اچان. پوءِ سنڌ جا واهڻ، وستيون، ڏنڊون ڍورا، وٿ ٿڻ، ٻار جوازڙا، گل ۽ ٻوٽ، پکي پکن، صبح ۽ شام، سنڌو ڪنارا، شام جو هڪ هڪ ٿي آسمان ۾ ڦٽي پيل تارا ڪجهه روشن ڪجهه ڌنڌلا ڏسان ٿو. ۽ هڪ شام گهر موٽي پهريون هائيڪو لکان ٿو پوءِ ٻيو، ٽيون، چوٿون..... ۽ منهنجي وجود تي هائيڪن جو وڏو ڦڙو وسڻ لڳي ٿو. هائيڪا منهنجين آڱرين مان، منهنجن نيشن مان، منهنجي وجود مان




مورن اوچا گات/۲۶

جهنگلي گلن جيان ڦٽي پون ٿا.

منهنجا محترم ۽ بيحد پيارا دوستو، ان کان اڳ جو منهنجن نيلن ۽ ڪائنات جي  
وج پر "ڪينرڪٽ" جو "آئرن ڪرئين" اچي، مون لاءِ سڀ ڪجهه الپ ڪري ڇڏي.  
مان هي هائيڪن جي ننڍري سوکڙي، توهان کي بيحد مڪ ۽ پيار مان آچيان ٿو.

طارق عالم





مورن اوچا گات/ ۲۸

ويندي ويندي سڄ  
تارن جو آڪاس ۾  
بچ چئي ويونج



پرہ ڦٽي ۾ جو  
پٽائي جي آڳر ۾  
ڪبو تر گتڪيو



ڪارونپار ڪر  
اونده - چمڪيو وڃ ۾  
هڪڙو تنها گهر





مورن اوڃا ڳاٺ/۲۹

گليل روشنڊان  
ميز تي ڪوتا ان پوري  
دريءَ تي گلدان



پڪي ڏنو پڙڪو  
رهيو روشنڊان تي  
پرن جو ڪڙڪو



اونڊاهين گهٽي  
چنڊ چڙهيو هوريان  
ٿيندي وئي چٽي



سانوري مُکَ ۾  
په نيٺَ جرڪن ٿا  
تاندا جين رَکَ ۾



ڌاڙهو گُلَ هئا  
پوپت جي پرن سان  
چوريءَ گُلَ اُگهيا



پاڻي ڀريل گلاسُ  
جهرمر ڪرڻا جنهن ۾  
چمڪي منهن اُماس



پاري پٿر پر  
چشمو سارو ڪرڻا  
ماڻ هيو ڏيڏر



پيار جو آنت نه پيار  
وهنجاريو گلن کي  
برڪا جي ڦهار



ٻارُ ستلُ هو  
پر ۾ جاگيس پي  
ننڍڙو رانديڪو





مورن اوچا گات/۳۲

سرڪش آبشار  
ڪريو پئي آڪاش تان  
دونھو دونھو ڌار



گھاتو هو جھنگل  
گھوڙي پُڄ لوڏيو پي  
چھڪي پي بلبل



سندوءَ ڪنارو  
پيڙيون، ٻار، مھاڻيون  
تمڪيو پي تارو



مورن اوچا گات/ ۳۳

ماڻهو تڪل هو  
رود سمورو خالي هو  
پويون پهر هو



ڌرتي به (هو)  
انب جي تارين م  
ڪوئل جي ڪوڪو



ٻار جي روئڻ تي  
ماءُ نند مان جاگي  
رات جي هڪ وڳي



مورن اوچا گات/۳۳

بتيلي اڙ  
ڪنگ وتو پي تڙڪو  
واهه جي ڪڙ



تڪو مينهن وسي  
ٻار نچن پڌر تي  
چپر سان تمي



ڍانڍي وڻ تاري  
گلن وچ پاسي تي  
سندر ڪا ناري





دريء مان درشن  
لئمپ جي ڏنڌلي روشني  
عورت اڏ روشن



پوڙهيءَ چاندي وار  
سورج سامهون ڪوليا  
ڪريو آبشار



گهلي پورب واءُ  
بالڪ پهرين وڪ تي  
ڪيڏو مرڪي ماءُ



مورن اوچا گات/ ۳۶

آڙين جي اُڏام  
نيري امبر تي چڙي  
ڪري گهري شام



وينگس نويل ڪنڌ  
پت تي ڪريل لفافو  
گل تي ڳوڙهن بند



گاڙهسري شام  
منل گهوڙي جي مٿان  
ڳجهن جا هشام



هُنَ بي نانءُ پَڪي  
ڪنول ڪوٽينءَ تي  
ڇا گوليو جُھڪي



پردو هو اچو  
جنهن تي جهوميو پي  
تنها هڪ پاچو



قلعو هڪ پڙپانگ  
شاهي دروازي لاوارث  
برج تي ويٺل ڪانگ





مورن اوچا گات/ ۳۸

گجھ اڏي وڻ تان  
سج ويو پي ڏسڪندو  
قبرستان پٺيان



ننڍڙو چيهو  
سرتان ڇا سوچي  
امالڪ اڏيو



جهوتي ڏنس چمي ✓  
لاٽ شرم کان اوندهه جي  
چادر تاڻي سمهي



ڊگي چري جهنگُ  
پٺيءَ مٿان جنهنجي  
وينو آ ڪنگُ



چاندي چلر پٽ  
پلو چليو پي مهاڻيءَ  
روشن ڏيئي وٽ



قلعو، جهريل نل  
نلن جي پاڙن ۾ جهومن  
گاڙها پيلا گل



ڏيئو پئي ٿمڪيو  
ساري قبرستان ۾ هيڪل  
ڪتبو پي چمڪيو



گدري ڦاڪ ڪٽيل  
جنهن تي ويٺل چيلائو  
بالڪ نيٺ ڪٽل



تنهنجون سارون  
سانجهي جو آڪاس ۾  
ڪونجن قطارون





نُڪر پيچي پوري  
وڻ تي ويل جهرڪين کي  
سڏيو ٻئي پوڙهي



چنگهي پت چڙهيو  
ٻارن ٻڪرين سان ستيل  
ويچارو چڪڙو



اڏامي گئو ڏول  
وات ڪنارن تان  
گم ٿيا جهنگلي قول



مورن اوچا گات/ ۳۲

نانگُ کنیل کُرُ  
مرلي تي مدهوش جوڳي  
گيترو پتڪي ورُ



مينهنُ جو وسيو  
ٽينَ جي چَتِ مٿان  
جلترنگ وڳو



جهورُ هيو پوڙهو  
ايندڙ ويندڙ کي چئي  
منهنجي ڳالهه ٻڌو



لڙڪ هاري لپ  
زرد تشوئي جي مٿان  
چڙي وئي چپ



تيڙن جي ٽم ٽم  
سرد هوائن ۾ بيٺل  
تنها وڻ گم سُم



گل تي تر ڪارو  
سانجهه سمي آڪاس ۾  
تمڪي پيو تارو





پت تان ماڪوڙي  
رستو گولي ٿي  
چوڌاري ڊوڙي



گرمي، گهٽ، قهر  
مينهن پوڻ کان اڳ  
ماڪوڙين کي پر



هوا نچي پئي  
سرينهن سڪل تار تي  
جنهنجڻين وڳي پئي



مورن اوچا گات/۳۵

رستا سڀ ويران  
ڏهاڳڻ جي سيند جان  
ڪرفيو جي دوران



اولهه ڳاڙهو لال  
جنهن تي جهرڪي تنها  
پيلي سورج ڍال



قلعي نيسر مان  
پپر جو وڻ نسريل هو  
سنهڙين تارين سان



مورن اوچا گات/۳۶

امبرِ تان آيو  
ڪيڏا ڪوه ڪري  
ڪرڻو سورج جو



ڏاڍا مينهن وسيا  
صبح سڪل تارين تي  
قطره روشن ها



بالڪ خوف وچان  
هيٺ نهاريو ڪڙڪي مان  
بينل فوجي ڏانهن





رود ڪناري وٺ  
گاڏين جا هارون هئا  
سامهون رڍن ڏٺ



مينهن پيو هيل  
چنڊ چڙهيو آڪاس  
جرڪي وٺ تي ڊيل



دين ڪناري اسريل  
تڏڻ جهوڻ تي پاڻي  
جهومي جهاتي گل



مورن اوجا گات/۴۸

چنڊُ بي چمڪيو  
ڪائنس ٿورو لهوارو  
تارو پي ٽمڪيو



چوهارِي تي مَڪِ  
پوڙهي پَتُ قسائي ويٺي  
چُلھُ اجهاميَل رَڪُ



گوري گجرا، گُجُ  
گهگهيري جي گُجُ ۾  
ڪيئي سونا سَڄُ



ٻارُ روئي تو  
ڪاوڙ ۾ اڇلايل جوڪر  
ڪلي تو ڪيڏو



خالي آڳر ۾  
پٽ تي پيلو پنُ  
سانت پاڪر ۾



آلا تي ويا پٽ  
آلي آڳر تي پيل  
ٿيڏي سيڏي ڪٽ





مورن اوچا گات/ ۵۰

دری کان باهر  
هر هر پئي چنهب سان  
پر سویا کبر



وئي پي وينگس  
تارين مان جو گل چٽيا  
رنگ سمورو گس



✓ اُرھ ٿيچ پئل  
عورت گھري نند ۾  
پر ۾ بار سٽل



مورن اوچا گات/ ۵۱

نمُ تان نور يئڙي  
چاه مان ڏنو هي  
اڏندڙ پوٺ ڪي



گايو پي راگي  
هو پيو گهري نند  
خواب پيس جاگي



ساري رات رُئل  
صُبح لڳاسي نِين  
ماڪ ۾ گل پِنل



ٻوٽو گوتم جو  
ٻوڙهي ٻڙ هيٺان  
دک تي مرڪي پيو



ڪيڏي واءِ هئي  
لهرن جي ٻانهن تي  
اونڌي ناءِ هئي



سانجهه لڙئيءَ جو  
ويندڙ ٻاچي تي  
وڻ به وائڙو



سورجُ اُهي ويو  
پوپٽ پويان نينگرو  
پُلجي ويو رستو



دريءَ مان آئي  
سورجَ رنگَ پنيوري  
چوڏسَ ياد سَهائي



دري ۾ هو بيٺو ✓  
جهوٽي آندسُ پيلو پڻُ  
”پُرسو“ موسمَ جو





تارن جو ميلو  
ڏن کان وڇڙيل پٺ تي  
بيڪي ٿو چيلو



جهرڪي ڪينءُ اُڏري  
ٻار شرارت مان جو  
پَر چڏيس ڪٿري



رات هني سنسان  
چانڊوڪي ۾ روشن هو  
مسجد جو دالان



✓ قدرت جو منڊُ

لهر لهر تلوار

ڀاڱا ڀاڱا چنڊُ



پيرن جا ڇا پا

رهيا ڪڇي واٽ تي

ماڻهو گهر پيڙا



هڪڙي ڳوٺ وٽان

ترين لنگهي تيزي مان

ٻارن هٿ ڏوٿيان



هڪو هڪو هلُ  
ڊائنگ هالَ جي ڪُنڊَ  
خالي هڪَ ٿيڻُ



سمند ڪناري پام  
اجري عورت ۽ ڪتو  
سره سانوري شام



پچندي ڊگري  
ٻارَ ڏني آڪاسَ ۾  
ڪاٺا ٿيل لغري



راڊ ٻري پئي  
اڪيوريم جي ڪنڊ ۾  
مڇي تري پئي



پڪي لنويو لات  
ٻارَ ڏني جو هونگري  
اچي ويس مات



ڪڪري جي ڪٽار ✓  
لهندڙ سورج چهري تي  
وجهي ڇڏيا ڌار





مڪڻ، چري، پليٽ  
ناشتي جي ميز تي  
انڊا آمليت



هلي، ويٺي بجلي  
روشنين جي شهر کي  
اوندهه گهي وئي



مئل هو ماڙهون  
پر مرجھنجي ٻارڙي  
کاڌو پي ڏاڙهون



لهرن گل چٿيا  
پيرُ باجه منجهان هو  
جهڪيلُ واه مٿان



بندڻ بدل ٻار  
ننڊ ۾ مرڪي پيو  
کيس خبر نه چار



ترانڪي ٻني بدڪ  
هل اڏائين تار تان  
پرن جا جهڪ



مورن اوجا گات/ ۹۰

بابو هنئي سيئي  
مائي ڊوڙي ٻارُ ڪنيو  
رهجي ويس پيئي



پوڙهو سڄو پگهر  
نيئن ۾ سومهڻي ٻاڇا  
پويان ڦهليل تر



چير بيس چئي  
ڏسندي الهم اوچتو  
ڪينين بند ڪئي





مورن اوچا گان/ ۶۱

بارن رلي ملي  
راند رهي بي پاڻ پر  
پور هو ۽ پلي



ڪارنس: پاڻي تان  
پر ڪپو تر تنهن پر  
متان ليمي چان



تین تین هت  
تیتھڙ هي بجا گوليا  
تو هي هتي گھٽ





مورن اوچا گات/۶۲

ڪناريءَ بند اڪيون  
بند اڪين ۾ خواب  
پاڻيءَ هيٺ مڇيون



ٻارَ رنگَ پريا  
ٻيلي پاڻيءَ جي مٿان  
نيرا هنج تر يا



ڪڇيءَ پٽ مٿان  
ڄمڪ ورنِي نينگريءَ  
تقيا ٻني چيٽا



شام سمي  
پنچي گم ٿيو  
نپ نيري ۾



وڃايون تاريون  
پارن مهاڻن جي  
اڏاميون آريون



بوند هون ڪان اڳ  
گهر آڳر مان ڪيچليون  
نڪري آيون دڳ





مورن اوچا گھاٽ/ ۶۳

گهرو بي گهوگهو  
ٿنهن جي ريس تي اوچتو  
ڪٽو به پونگهو



بالڪ هيو دنگ  
هان چڙائي اڏيو هوٽ  
رهيو جهٽي، رنگ



بلبن قطارون  
هل تي اونڌي ترڪ  
هينل ڪجهه ڪارون



گهري ٿيندڙ شام  
لڏي پئي ديوار تي  
چنبيليءَ جي لام



سمند ڪناري تي  
لهرن ڏي ويو ڌوڪيندو  
پنٿي پير ڇڏي



پوڙهو جاگي پيو  
ناس هڻي ننهنءَ کان پڇي  
عطر ڪنهن مڪيو؟





مورن اوچا گات/۶۶

ڪانون ورتو تنو  
بجلي تار تي ويئي  
مينهن وسڻ ڪانهو



بلب روشن هو  
پتنگ اڏريو تنهن مٿان  
ڪڙي جو حملو



گونگي هٿ لوڏيا  
ڪيڏا اڃ هوا ۾  
سرجيا هانڪا



مورن اوچا کات/ ۶۷

ڪناري تي گاهُ  
جهومي لهرُن ڏنڍ ۾  
ڪنول بي پرواه



ظالم واچوڙو  
نينگر کي گهيري  
پڇي ويس چوڙو



چڙيو مڏر زباب  
نچڻي سنڌ ائين ڦٽڪن  
جيئن مڇي بي آب





مورن اوچا گات/ ۶۸

✓ امبر تارن ۾  
ڏيئا جليا ڳوٺ جا  
ڪڇن جارجن ۾



گجري هٿ ڪڙي  
سورنهن ساليڻ نينگري  
پائي پي ٿڙي



اُچي پٽ مٿان  
اڪ جهنجهيل ڦلڙيون  
سج لهي پويان



مُنهن ھنيل مونن  
ماڻھوءَ گھري سوچ  
وڪريل چوڏس پڻ



ڪوٺين جا چمڪاڻ  
ڪارونجھر جي ڪوڙ تي  
مورن اوڃا ڳاٽ





مورن اوچا گھاٽ/ ۴۰

## لنڊن جا هائيڪا

رنگن جو ردم  
پڪاسو جي پينٽنگ آڏو  
ماڻهو بيٺل گم



جهوميا هي ٽيولپ  
ناريءَ نين سُجھيل  
چپ پڪوڙيل چپ



مورن اوچا گات/ ۷۱

پڪاڊلي سرڪس  
ڪيوپڊ جي قوهاري هيٺان  
ڪش هنيو وينگس



سنهون مينهن وسيو  
ٽيمس جي ڪناري جوڙو  
پڪن منجهه پسيو



”سرپنٽائين ڏنڊ“  
ڏنڊ ڪناري ڪرسيون  
جن تي چهرا چنڊ



بڪنگهر پيلس  
چونڪ اندر مجسما  
جهڙا هرڪيولس



”اسڪوٽر ٽرفالگر“  
پوڙهيون؛ ٻان جوانٽريون  
ڪلهن ڪبوٽر



”ڪوينٽ گارڊن“  
هرڪو پنهنجي موج ۾  
ڇا هندو ڇا جارڊن





مورن اوچا گات/۷۳

”قلو پيٽرا نيڊل“  
سامهون ”سائوٽ“ بينڪ  
وچ ۾ ٽيمس جل



اُجهي پرن بلب  
نچڻي ارهه هوا ۾  
(سوهو) نائيت ڪلب



”ڪنگس هيڊ پب“  
ٽهڪ، موسيقي، دونهو  
سرورن ۾ سڀ





مورن اوچا گات/۴۳


لنڊن انڊر گرائونڊ  
ايسڪيليترس جي اچ وڃ  
قهليل وائيلن ساونڊ



سامهون آ بگ بين  
واترلو جي برج تان  
گذري برتش ترين



اسڪين: گل بهار باغائي



مورن اوچا گات/ ۷۶

هوندينء اوسيتائين  
جلندي رهندي سيني ۾  
مشعل جيستائين



”مون کي چاهين ٿو؟“  
هر چميءَ کان پوءِ به چوريءَ  
ساڳيو سوال پڇيو.



توڪي تھڪ لڳا...؟  
رات رنو هوس ڪمري ۾  
منهنجا سڌ ڪاها





مورن اوچا گات/ ۷۷

✓ ماڻهو ڪيئن مٽو...؟  
ور ۾ تنهن جي خنجر هو  
مون کان جنهن پڇيو



بيشڪ مرڻ مٽو  
شهر سڄي ۾ چوڏس ڏاڍو  
هل هلاچو هو



چڏ ڀلا مون کي  
زال چيو سرهائن ۾  
بار نه جاگي پئي





مورن اوچا گات/۸ء

ٿي، نه ڪوسو ڪُلُ  
هیر جیٿان اوسھڻا سُپرن  
هوریان هوریان گھلُ



ڪالھ ته ڪونه هيا  
راتو رات ڪٿان هي جهنڊا  
وڻ مان اُڀري پيا ...؟



هلنديں، رهنديں، جي ✓  
هڪڙو ڏينهن اهو به ايندو  
پسنديں، پنھون، ڪي



مورن اوچا گات/ ۷۹

اڃا نه مان مايوس  
توڙي جو آنگريءَ ۾  
هيڏي بڪر ٻوس



پڪ ته شاعر هو  
لڙڪ لڙيو جو هن جي گل تان  
تار مان گل ڇڻيو



جهڙا چني ڇٽ  
پيارا هر ڪنهن جيو کي  
پنهنجا پنهنجا مٽ



ڪيڏا اِحْمَقَ آھن  
اُن اڀائڻ بدران  
گوليون پيا ٺاھين



تون نہ روئجانءِ  
مان وڃان هُنَ پار تو  
ڏک نہ سوئجانءِ



اڃا به جاگين پيو ...  
ننڊاڪي لهجي ۾ مون کان  
منهنجي زال پڇيو



ڪهڙي نه آهين تون  
ڪيڏو توسان ڳالهايان ٿو  
تنهنجي ساڳي (هون)



”پري نه مون کان ٿي“  
پانهن ورائي چوري چيس  
”تو ۾ منهنجو جي“



مون کي اڃ نه آ  
پنهجي سيني ۾ او ”موکي“  
سمند ڀريو پيو آ





گوت ويس جو مان ✓  
رستن آکيو مُرڪندي  
وڏو ٿي ويو آن



ڏيٺ نه ڪائي ويٺ  
بس منجهاران لهندي پوءِ چو  
سڪ سُري پيئي نيٺ ...؟



ڪنهن سان سور سٺي ...؟  
هر ڪو پنهنجي آڳ ۾  
پتون پير جلي



مورن اوچا گات/ ۸۳

تڪڙو هيئن نه ٿي  
مد ڀريل آمتڪي ۾  
ڌيري ڌيري پي



اک مان لڙڪ وهيو  
سُڪَ جي وات پُني  
دُڪَ سان پيچ پيو



آس جي حد نه ڪا ✓  
”منهنجو بابا به آئيندو،  
هيڏا رانديڪا“



مورن اوچا گات/ ۸۴

آء ڀٽائي آء  
پنهجن ڪهڙا ڪيس ڪيا  
تون به ڏس هي گهاء



دُڪ هيا ڀاري  
يا ڳوڙها ڳورا ها  
چپر چڻي ويا



سچا شاعر سي  
جن جي لفظن سان سينن ۾  
ڪوئي دود دڪي



مون کي ڪونه وڻيو  
تو چو آڏو باس جي  
ڪنڌ پئي ڏوڻيو



پيڙي سا ٻڌندي  
وس کان ٻاهر ڳوڍ ۾ پنهنجي  
ماڻهون جي ڪڏندي



پڪ هيو (باهو)  
ساري وستي ۾ گونجي پي  
الا الا (هو)





✓ آندي ڪهڙي تات  
سورج نڪري ڪٿي ٻڏي  
هُن لاءِ ساڳي رات



تارين چو نه پيو  
مالڪ پنهنجي ٻاجھ سان  
بيٽو ٻڏي ڇو



ڪهڙي پوري وڃان...؟  
مالڪ مون کي شڪتي ڏي  
تي ڪو مور ٻوان



مورن اوچا گات/ ۸۷

ماڻهون غفا مثال  
جنهن جيڏي زور سان چئو  
سا ڦهڪائيندو ڳالهه



هر ڪا وات ٻُسي  
بي وس نار جي نيٺ کان  
ويا خواب رُسي



ڪافر پل سڏجان  
هت ڦٽائي جوڙيون ٿم  
سو ڇو ٻُت پڇان ...؟



✓ هر ڪنهن پنهنجو راڳُ  
ڪنهن کي چڻنگ به گُلُ پاسي  
ڪنهن کي گُلُ به آڳ



✓ چرڪُ ڀريو تو ڇو...؟  
مون ته ائين ئي پيار ۾  
ڀاڳر پاتو هو



✓ شاعر سَتَ اُها  
چپن جي تارين تان اُڌري  
جنهن سان هڪڙي واھ



آندو ڪونه هئين  
هيڏي روشن سورج هينان  
پر ڪي ڪونه سگهين



تو چو ائينء ڪيو...؟  
مون لاءِ ئي تنهنجي مٽڪي ۾  
پاڻي ڪونه هيو؟



”جڏهن به ملندا هاسين“  
لڙڪن ڪي روڪيندي چئي ٿو:  
”ڪيڏو ڪلندا هاسين...؟“





منهنجي پُٽ چيو  
ڪير هئي سا عورت، جنهن سان  
ڳالھيو پي تو...؟



ڪهڙو پور پئي...؟  
کلندي کلندي سنجيده ٿي  
نالو ڪنهنجو ڪيئي...؟



ڪٿان به اُٿي ڏي ✓  
ساڳي سڪ سواڊي مون کي  
هاڻي هاڻي ڏي



مورن اوچا گات / ۹۱

گاله ٻڌايانءِ سچُ  
منهنجو تو ۾ چاهه نه آهي  
ڪنهن پيءُ لاءِ پڇُ



توڪي ڪينءِ چوان ...  
مون کي تنهنجا چپ وٺن ٿا  
تن کي آءُ چمان ...؟



جنهن ٿي پاڻ کي سڀڪي سمجهيو ✓  
اڄ ڪا گالهه ٻڌي ...؟  
تنهن جو ڏينهن ٻڌي





# هالار پبلشرس جا ايندڙ ڪتاب

1 زاهد دارا جي "ايسٽريڪٽ نظم  
جو مجموعو، "مان تاريخ آهيان"

2- " ٿر جون لوڪ ڪهاڻيون " محمد

عثمان اديب

3-- "صبح " ( ناول ) طارق عالم

4- " سڃاڻپ جي ڳولا ۾ " ( ڪهاڻين جو

مجموعو ) طارق عالم

5-- سفر ( سفرنامو ) طارق عالم-

رضيه طارق

6- جانورن کي دنيا (مجموعو)


سنڌي زبان جون اهم ڪهاڻين

جو اردو ترجمو

رضيه طارق







**T**ARIQ ALAM ABRO was born on 18th April, 1938 in the town of Damber Ali Khan, District Larkana, Province of Sindh, Pakistan. In the 1960s his family moved to Hyderabad, Sindh, where he had his education leading to B.A. from the University of Sindh. Along with his studies he had to work as Telephone Attendant and Seminar incharge to earn a living. In the middle of 1986, due to kidney failure, he had to go to London for kidney transplant on government expenses. In 1989, he joined Sindh Adabi Board, Jamshoro, where he is working as Sub-Editor, Quarterly Mehran. Abro is a writer of repute of Sindhi Language. His first poem appeared in 1973 and first shortstory in 1978. Since then he is writing incessantly. His first collection of shortstories 'Raast, Saant Aen Sochoon' (Night, Silence and Thoughts) was published in 1981 and his first novel 'Rehji Vlai Manzoor' (Left over Scenes) in 1983, which was awarded best fiction prize of the year by the Institute of Sindhiology, University of Sindh. He is very well known for his teleplays, telecast from Karachi. His first play 'Chand Raheen Tho Door' (Oh moon! you are very far away) was based on his shortstory. About 20 tele-plays are to his credit, by this time. At present he is working on his second novel and a travelogue of his London visit. This is his first collection of poetry. Tariq Alam is married to Razia, who is also a writer and poetess and a translator as well. They have one son, Halar.



# سند سلامت

www.sindhssalamat.com

سند سلامت جو مشن ۽ مقصد سنڌي ٻوليءَ جي ڊيجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊيجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ ايندڙائيد سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhssalamat.com](http://books.sindhssalamat.com)

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhssalamat.book>

سوره سنڌي ادب جي واٽس ايپ گروپ جي لنڪ:

<https://chat.whatsapp.com/Ccc0pAnEJWk79h92OCt6Nu>